

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि



संपादकीय

वार्ता के साथ सैन्य दबाव

ईरान और अमेरिका के बीच युद्धविराम की उम्मीद बंधती है और फिर टूट जाती है। यह स्थिति युद्ध शुरू होने के बाद से ही जारी है। पिछले तीन महीने से युद्ध चल रहा है, लेकिन जब शांति वार्ता की बात आती है, तो आमने-सामने और दूरगामी स्थितियों को ध्यान में रखकर संवाद करने की जरूरत नहीं समझी जाती।

अमेरिका और ईरान के बीच अप्रत्यक्ष बातचीत किसी सहमति के बिंदु पर नहीं पहुंच रही, तो इसे समझने की जरूरत है। दोनों पक्ष जिस तरह अपनी शर्तों पर अड़े हैं, उससे वैश्विक शांति को तो खतरा है ही, दुनिया भर में ऊर्जा संकट भी गहरा रहा है।

गौरतलब है कि ईरान ने अमेरिका के साथ चल रही अप्रत्यक्ष वार्ता स्थगित कर दी है। उसने क्षेत्रीय तनाव बढ़ने पर यह कदम उठाया है। यह निराशाजनक ही है कि एक तरफ कूटनीतिक कदम उठाने की बात की जाती है, फिर अचानक हमले की स्थिति पैदा कर दी जाती है। पिछले सप्ताह के आखिर में भी अमेरिका ने ईरान के भीतर कई ठिकानों पर हमबावरी की। इसके अलावा, लेबनान पर इस्राइल के लगातार हमलों से ईरान नाराज है और वह चाहता है कि ये हमले रोक दिए जाएं।

हालांकि यह मुद्दा युद्धविराम की मुख्य शर्तों में शामिल है। मगर सवाल है कि अमेरिका युद्धविराम को ताक पर रखकर खुद को या इजराइल को हमले करने से क्यों नहीं रोक पा रहा है। इसमें दोराय नहीं कि अगर दोनों पक्ष गंभीरता से कूटनीतिक पहल करते, तो शांति का कोई रास्ता निकल सकता था। मगर जैसे ही बात आगे बढ़ती है, उसमें दबाव बढ़ाने के साथ रणनीतिक शर्तें जोड़ दी जाती हैं। इससे संवाद के पुल गिर जाते हैं।

मौजूदा स्थिति का अंदाजा इस बात से लगाया जा सकता है कि ईरान ने होर्मुज जलमार्ग पर अपना दबदबा बढ़ाने और उसे सख्ती से बंद करने का संकेत दिया है। समझौते की कवायद कई दिनों से चल रही है, लेकिन कोई सार्थक परिणाम नहीं निकल रहा, तो आखिर इसकी क्या वजह है। स्पष्ट है कि एक तरफ समझौते की बात की जाती है, दूसरी ओर सैन्य विकल्प चुनने की धमकी दी जाती है। इस द्वंद्व के बीच शांति कायम होने के सभी दावे धरे रह जाते हैं। बेहतर हो कि अमेरिका और ईरान स्थायी युद्धविराम और शांति की ओर कदम बढ़ाएं। सैन्य टकराव से आखिरकार कोई समस्या हल नहीं होती।

बिहार में यहां मिला दुनिया का सबसे पुराना बरगद

बिहार के मुंगेर में सबसे पुराना बरगद का पेड़ है. मुंगेर की धरती पर खड़ा दुनिया के सबसे पुराने बरगद की उम्र

जरा हट के

700 साल से भी ज्यादा बताई जा रही है. तीन साल की वैज्ञानिक रिसर्च और कार्बन डेटिंग के बाद इस रहस्य से पर्दा उठा है.

मुंगेर के आईटीसी कैंपस में खड़ा यह विशाल बरगद अब सिर्फ एक पेड़ नहीं, बल्कि इतिहास का जीवित गवाह बन

चुका है. लंबी-लंबी जटाएं, चारों तरफ फैली शाखाएं और सदियों का सफर तय कर चुका ये वटवृक्ष अब दुनिया के सबसे पुराने बरगद के रूप में पहचाना जा रहा है. लोग कहते थे कि उनके दादा-परदादा के जमाने में भी यह पेड़ इसी तरह खड़ा था. अब वैज्ञानिकों ने भी लोगों के इस दावे पर मुहर लगा दी है. साल 2022 में बिहार वन विभाग ने इस पेड़ वास्तविक उम्र जानने का फैसला किया. इसकी जिम्मेदारी लखनऊ के बीरबल साहनी पुराविज्ञान संस्थान यानी



बीएसआईपी की वैज्ञानिक डॉक्टर त्रिणा बोस और रिसर्च स्कॉलर अरुनीश मिश्रा को सौंपी गई. इस काम में सबसे चुनौती बड़ी यह थी कि बरगद के पेड़ में दूसरे पेड़ों की तरह सालाना छल्ले यानी एनुअल रिंग्स नहीं बनते. ऐसे में वैज्ञानिकों ने पेड़ को

बिना नुकसान पहुंचाए उसकी सूखी जटा और एक मोटे तने का सैपल लिया. इसके बाद शुरू हुई तीन साल लंबी रिसर्च. कार्बन डेटिंग की आधुनिक तकनीक से जब सैपल की जांच हुई तो वैज्ञानिक भी हैरान रह गए. रिपोर्ट में सामने आया कि पेड़ की उम्र 700 साल से भी ज्यादा है यानी यह बरगद मुगल काल से लेकर अंग्रेजों के शासन और आजाद भारत तक का इतिहास देख चुका है. दुनिया के सबसे पुराने बरगदों की सूची में शामिल मुंगेर का यह पेड़ पहले स्थान पर आ गया है.

दूसरे नंबर पर उत्तर प्रदेश के बुलंदशहर का सिद्धवाड़ी बरगद है जिसकी उम्र करीब 500 साल मानी जाती है. तीसरे स्थान पर कोलकाता का प्रसिद्ध "ग्रेट बनयान ट्री" है जिसकी उम्र लगभग 350 साल है. आज मुंगेर का यह बरगद सिर्फ बिहार ही नहीं, बल्कि पूरे देश के लिए गर्व का प्रतीक बन गया है. 700 साल तक आधी, तुफान और वक्त की मार झेलने वाला यह पेड़ माने जा रहा है. दुनिया की प्रकृति की ताकत और धैर्य का संदेश दे रहा है.

कुरकुरी भिंडी

- 1/4 चम्मच थाइमोल बीज
- 1/2 चम्मच लाल मिर्च पाउडर
- 2 चुटकी चट मसाला
- 2 चुटकी नमक



विधि :

सबसे पहले भिंडी को थोड़े से पानी और एक चुटकी नमक के साथ भिगो दें। इससे न सिर्फ चिपचिपाहट दूर होगी बल्कि सारी मिलावट भी दूर हो जाएगी। फिर भिंडी को बहते ठंडे पानी में धो लें और अच्छे से सूखा लें। फिर एक

साफ चॉपिंग बोर्ड लें और भिंडी को पतली स्ट्रिप्स में काट लें। केंद्र से चौरा लगाकर शुरुआत करें। फिर एक बड़े कांच के कटोरे में कटी हुई भिंडी के साथ थोड़ा सा बेसन, लाल मिर्च पाउडर, नमक, अमचूर पाउडर, चाट मसाला, जीरा पाउडर डालें। सभी सामग्रियों को एक साथ मिला लें और अच्छी तरह मिला लें। एक गहरे तेल का फ्राई पैन लें और उसमें तेल गर्म करें। जब तेल अच्छी तरह गर्म हो जाए तो भिंडियों को एक तरफ से छोड़ दें और उन्हें कुरकुरा और सुनहरा होने तक तलें। अब अतिरिक्त तेल निकाल दें और एक प्लेट पर कुछ कागज के तौलिये या टिश्यू रखें ताकि अतिरिक्त तेल सोख जाए। कुरकुरी भिन्डी को चट मसाला छिड़के और गरमागरम परोसें।

आज का राशिफल

मेष : आज रुका धन मिलेगा। मन की चंचलता पर नियंत्रण रखें। कानूनी अड़बट दूर होकर स्थिति अनुकूल रहेगी। जीवनसाथी पर आपसी मेहरबानी रहेगी। जल्दबाजी में धनहानि हो सकती है। व्यवसाय में वृद्धि होगी। नौकरी में सुकून रहेगा।

वृषभ : स्थायी संपत्ति की खरीद-फरोख्त से बड़ा लाभ हो सकता है। प्रतिद्वंद्विता रहेगी। पार्टनरों का सहयोग समय पर मिलने से प्रसन्नता रहेगी। नौकरी में मातहतों का सहयोग मिलेगा। व्यवसाय टीक-टीक चलेगा। आय में वृद्धि होगी। चोट व रोग से बाधा संभव है।

मिथुन : पार्टी व पिकनिक की योजना बनेगी। मित्रों के साथ समय अच्छा व्यतीत होगा। स्वादिष्ट भोजन का आनंद मिलेगा। बौद्धिक कार्य सफल रहेंगे। किसी प्रवृद्ध व्यक्ति का मार्गदर्शन प्राप्त होगा। नौकरी में अनुकूलता रहेगी। वाणी पर नियंत्रण रखें।

कर्क : घर-बाहर अशांति रहेगी। कार्य में रुकावट होगी। आय में कमी तथा नौकरी में कार्यभार रहेगा। बेवजह लोगों से कहासुनी हो सकती है। दु:खद समाचार मिलने से नकारात्मकता बढ़ेगी। व्यवसाय से संतुष्टि नहीं रहेगी। पार्टनरों से मतभेद हो सकते हैं।

सिंह : प्रयास सफल रहेंगे। किसी बड़े कार्य की समस्याएं दूर होंगी। मित्रों का सहयोग कर पाएंगे। कर्ज में कमी होगी। संतुष्टि रहेगी। सामाजिक प्रतिष्ठा बढ़ेगी। व्यापार मनोहकूल चलेगा। अपना प्रभाव बढ़ा पाएंगे। नौकरी में अनुकूलता रहेगी। निवेश शुभ रहेगा।

कन्या : रूढ़ से शुभ समाचार प्राप्त होंगे। आत्मविश्वास में वृद्धि होगी। नौकरी में सहकर्मी साथ देंगे। व्यवसाय में जल्दबाजी से काम न करें। चोट व दुर्घटना से बचे। लाभ के अवसर हाथ आएं। घर-बाहर स्थिति मनोहकूल रहेगी। प्रसन्नता का वातावरण रहेगा।

तुला : उत्तेजना पर नियंत्रण रखें। जीवनसाथी से सहयोग मिलेगा। व्यावसायिक यात्रा सफल रहेगी।

अप्रत्याशित लाभ के योग हैं। भाग्य का साथ मिलेगा। व्यवसाय टीक चलेगा। नौकरी में अधिकार बढ़ सकते हैं। निवेश शुभ रहेगा।

वृश्चिक : अप्रत्याशित खर्च सामने आएंगे। व्यवस्था नहीं होने से परेशानी रहेगी। व्यवसाय में कमी होगी। नौकरी में नोकझोंक हो सकती है। पार्टनरों से मतभेद हो सकते हैं। थकाव महसूस होगी। अपेक्षित कार्यों में विघ्न आएंगे। चिंता तथा तनाव रहेंगे।

धनु : अज्ञात भय व चिंता रहेंगे। यात्रा सफल रहेगी। नेत्र पीड़ा हो सकती है। लेन-देन में सावधानी रखें। बेगैर मांगे किसी को सलाह न दें। बकाया वसूली के प्रयास सफल रहेंगे। व्यावसायिक यात्रा मनोनुकूल रहेगी। धनार्जन होगा। जोखिम उठाने का साहस कर पाएंगे।

मकर : नई योजना बनेगी। कार्यप्रणाली में सुधार होगा। सामाजिक कार्य करने की इच्छा जागृत होगी। प्रतिष्ठा वृद्धि होगी। सुख के साधन जुटेंगे। नौकरी में सर्वस्व स्थापित होगा। आय के स्रोत बढ़ सकते हैं। व्यवसाय लाभप्रद रहेगा। निवेश शुभ रहेगा।

कुम्भ : रुका धन मिलेगा। पूजा-पाठ व सत्संग में मन लगेगा। आत्मशांति रहेगी। कोई व कचहरी के कार्य अनुकूल रहेंगे। लाभ के अवसर आएंगे। प्रसन्नता का वातावरण रहेगा। मातहतों का सहयोग मिलेगा। दूसरे के काम में दखल न दें।

मीन : क्रोध व उत्तेजना पर नियंत्रण रखें। विवाद को बढ़ावा न दें। पुराना रोग बाधा का कारण रहेगा। स्वास्थ्य पर खर्च होगा। वाहन व मशीनरी का उपयोग व लापरवाही न करें। छोटी सी गलती से समस्या बढ़ सकती है। व्यवसाय टीक चलेगा। मित्र व संबंधी सहायता करेंगे। आय बनी रहेगी। जोखिम

-ज्योतिषाचार्य पंडित अतुल शास्त्री

विमर्श

भारतीय लोकतंत्र आज एक गहरे सामाजिक और राजनीतिक संक्रमण के दौर से गुजर रहा है। यह परिवर्तन केवल संसद या चुनावी परिणामों तक सीमित नहीं है, बल्कि समाज की मानसिक संरचना, संवाद की प्रकृति और जनमत निर्माण की प्रक्रिया तक फैल चुका है। आज राजनीतिक विमर्श का बड़ा हिस्सा इंटरनेट मीडिया पर आकार ले रहा है। जनमत अब पारंपरिक माध्यमों से आगे बढ़कर इंस्टाग्राम रील, यूटयूब शॉर्ट्स, एक्स पोस्ट और वायरल मीम्स के जरिये निर्मित हो रहा है। इसी पृष्ठभूमि में “काकरोच जनता पार्टी” जैसी अचानक उभरी लोकप्रियता को केवल डिजिटल ट्रेंड मानकर खारिज नहीं किया जा सकता। यह उस बेचैन युवा भारत की अभिव्यक्ति है, जो स्वयं को



ध्यानाभ्यास हमारी आंतरिक दृष्टि को साफ कर देता है और हम इस इंसानी जीवन के सच्चे उद्देश्य को जान पाते हैं।
- संत राजिन्दर सिंह जी महाराज
स्थान - सावन कृपालू लूहानी मिशन, सावन आश्रम, परम संत कृपाल सिंह जी महाराज चौक, खेमानी रोड, उल्हासनगर-२
देखें सत्यसंग आस्था चैनल पर हर रोज़ सोम - शनि सुबह ८.२० से ८.४० तक

बेचैन युवा भारत की अभिव्यक्ति



किसी तरह आगे बढ़ने की कोशिश कर रहा है। भारत आज विश्व की सबसे युवा आबादी वाले देशों में है। विभिन्न अध्ययनों के अनुसार देश की लगभग 65 प्रतिशत आबादी 35 वर्ष से कम आयु की है। दूसरी ओर, शिक्षित बेरोजगारी एक गंभीर चुनौती बनी हुई है। आंकड़े लगातार यह संकेत देते हैं कि युवाओं में बेरोजगारी की दर औसत से अधिक बनी हुई है। लाखों युवा वर्षों तक प्रतियोगी परीक्षाओं की तैयारी करते हैं, लेकिन भर्ती प्रक्रियाएं या तो

यह प्रतीक आज के उस युवा मानस को आकर्षित करता है, जो बेरोजगारी, प्रतियोगी परीक्षाओं की अनिश्चितता, आर्थिक असुरक्षा और सामाजिक दबाव के बीच

विलंबित होती हैं या विवादों में उलझ जाती हैं। यह स्थिति केवल आर्थिक नहीं, बल्कि गहरे सामाजिक असंतोष का कारण बन रही है।

आज का युवा केवल रोजगार नहीं चाहता, वह सम्मानजनक भागीदारी चाहता है। वह यह महसूस करना चाहता है कि लोकतंत्र में उसकी आवाज सुनी जा रही है, लेकिन जब उसे मंचों पर केवल औपचारिक अशवासन और इंटरनेट मीडिया पर केवल प्रचार दिखाई देता है, तब वह अपनी अभिव्यक्ति के नए माध्यम खोजता है। वर्तमान चुनावी परिदृश्य में यह प्रवृत्ति और अधिक स्पष्ट हो गई है। चुनाव अब केवल मतदान केंद्रों तक सीमित नहीं रहे, बल्कि मोबाइल स्क्रीन पर भी लड़े जा रहे हैं।

राजनीतिक दलों के डिजिटल अभियान, आइटी सेल और इंटरनेट मीडिया रणनीतियां जनमत निर्माण में निर्णायक भूमिका निभा रही हैं, लेकिन इस डिजिटल राजनीति के बीच एक महत्वपूर्ण प्रश्न लगातार अनुत्तरित है-क्या हम वास्तव में युवा भारत की मूल चिंताओं को समझ पा रहे हैं? आज का युवा पहले की तरह केवल परंपरागत राजनीतिक निष्ठाओं से बंधा नहीं है। वह प्रश्न पूछता है, तुलना करता है। वह प्रश्न पूछता है, तुलना करता है। इंटरनेट मीडिया ने उसे अभूतपूर्व अभिव्यक्ति की शक्ति दी है। यह लोकतंत्र के विस्तार का भी संकेत है और उसकी नई चुनौती भी।

इंटरनेट मीडिया की सबसे बड़ी उपलब्धि यह है कि इसने लोकतंत्र को अधिक सहभागी बनाया है। छोटे


अपराध के मनोविज्ञान को समझना भी जरूरी

उत्तर प्रदेश में हाल में हत्या की कई घटनाओं से साफ है कि अपराध पर काबू करने के सरकारी दावों के बरक्स हकीकत क्या है। ऐसा लगता है कि कानून-व्यवस्था की स्थिति को लेकर राज्य की सरकार और पुलिस बेफिक्र हैं और दूसरी ओर अपराधियों का दुस्साहस लगातार बढ़ता जा रहा है। यह बेवजह नहीं है कि हत्या की लगातार कई वारदातों के बाद विपक्षी दलों की ओर से सरकार को कठघरे में खड़ा किया जाने लगा है।

दरअसल, बीते कुछ दिनों के भीतर उत्तर प्रदेश में एशियाई खेलों के लिए चुने गए एक पैरा-एथलेट और एक राष्ट्रीय स्तर की कबड्डी महिला खिलाड़ी सहित हत्या की अन्य घटनाओं के बाद सरकार इस बात के लिए आलोचना के कठघरे में है कि क्या राज्य की कानून-व्यवस्था ठप हो चुकी है।

अंदाजा इससे लगाया जा सकता है कि हाल में पिछले कुछ समय से लगातार बड़ी अपराधिक घटनाओं की वजह से खुद मुख्यमंत्री योगी के भीतर काफी नाराजगी देखी गई और उन्होंने ज्यादा अपराध दर अन्य जिलों के पुलिस अधिकारियों को सख्त हिदायत दी।

सवाल है कि क्या केवल सख्ती के दावे और हिदायतों के दम पर राज्य में अपराध और अपराधिक मानसिकता वाले लोगों पर काबू पाया जा सकता है।



अगर ऐसा संभव हो पाता, तो आज राज्य सरकार जघन्य अपराधों में तेज बढ़ोतरी के लिए खुद को आलोचना के घेरे में खड़ा नहीं पाती। जब उत्तर प्रदेश में सत्ता परिवर्तन हुआ था, तब भाजपा का वादा यही था कि वह राज्य को अपराध और अपराधियों से मुक्त कराएगी।

अपराधियों पर काबू पाने के मकसद से की गई कुछ फौरी सख्ती और कार्रवाइयों से ऐसा लगा भी। मगर हत्या या अन्य किसी जघन्य अपराध के आरोपियों को मुठभेड़ में मार गिराए जाने के कुछ मामलों में पुलिस के रवैये पर सवाल भी उठे। आज एक समांतर सच यह भी है कि आपराधिक मानसिकता के लोग बेधडुक सामान्य से लेकर जघन्य अपराधों को अंजाम दे रहे हैं और अपराध के खामे का दावा करने वाली सरकार अपराधियों को रोक पाने में नाकाम दिख रही है। ऐसे में यह सवाल स्वाभाविक है कि क्या

अपराधिक मानसिकता वाले लोगों के भीतर पुलिस का खोफ खत्म हो गया है।

अपराध के बेलमाफ होते जाने के बीच अब ऐसी घटनाएं भी सामने आ रही हैं, जिनमें हत्या की वजहें हैरान करती हैं। उत्तर प्रदेश के मेरठ में राष्ट्रीय स्तर की एक कबड्डी खिलाड़ी की हत्या सिर्फ 3,600 रुपये के उधार की वजह से कर देने की खबर आई। इस घटना में भी पहला सवाल यही है कि आरोपी के भीतर आखिर क्यों पुलिस और कानूनी कार्रवाई का कोई खोफ नहीं था।

दूसरे, कोई व्यक्ति अपने लिए तीन-चार हजार रुपये को इतनी बड़ी रकम कैसे मान लेता है कि वह उसके लिए किसी की हत्या कर दे। उत्तर प्रदेश की इस घटना के अलावा देश के अलग-अलग हिस्सों से अक्सर ऐसी खबरें आती हैं, जिनमें दो-चार या पांच सौ रुपये जैसी मामूली रकम के लिए किसी की जान ले ली जा रही है।

क्या देश में यह एक नई तस्वीर बन रही है कि अधिक असुरक्षा और बढ़हाली की स्थिति लोगों के मनोविज्ञान पर गहरा और घातक असर डाल रही है? जाहिर है, आदतन या सुविधा से अपराध करने वालों के खिलाफ सख्ती के साथ-साथ सामान्य पृष्ठभूमि के लोगों के जघन्य अपराधों को अंजाम देने की परिस्थितियों और वजहों पर विचार करना वक्त की जरूरत है।

35 की उम्र में भी हो सकते हैं आर्थराइटिस के शिकार

आर्थराइटिस यानी गठिया की समस्या को एक दशक पहले तक उम्र बढ़ने के साथ होने वाली दिक्कत के रूप में जाना जाता था, हालांकि अब कम उम्र के लोग भी इसके शिकार हो रहे हैं। स्वास्थ्य विशेषज्ञ बताते हैं लाइफस्टाइल और आहार में गड़बड़ी के कारण हड्डियों में कमजोरी और इससे संबंधित समस्याओं को बढ़ते हुए देखा जा रहा है। आर्थराइटिस की समस्या के कारण रोजमर्रा के कार्यों में बाधा आ सकती है, ये जीवन की गुणवत्ता को भी प्रभावित करने वाली हो सकती है।

आं कड़ों पर नजर डालें तो पिछले एक दशक में 35 से कम आयु वालों में आर्थराइटिस के मामले तेजी से बढ़ते देखे गए हैं। युवाओं में ऑस्टियोआर्थराइटिस के लिए अधिक वजन या मोटापा को प्रमुख कारण माना जाता रहा है। आइए जानते हैं कि इसके और क्या कारण हो सकते हैं और इससे बचाव के लिए क्या उपाय किए जाने चाहिए?

गठिया के बढ़ते मामले

स्वास्थ्य विशेषज्ञों ने बताया अधिक वजन की स्थिति जोड़ों पर अतिरिक्त दबाव डालती है, जिससे गठिया का खतरा बढ़ जाता है। इसके अलावा गतिहीन जीवनशैली,

ज्यादा देर तक बैठे रहना या व्यायाम न करना भी इस समस्या का कारण बन सकती है।

जीवनशैली में कुछ बदलाव करने से गठिया होने का जोखिम काफी हद तक कम किया जा सकता है। आइए जानते हैं कि कौन सी आदतें आर्थराइटिस का कारण बन सकती हैं?


धूम्रपान करते हैं तो हो जाएं सावधान

धूम्रपान की आदत को आर्थराइटिस के प्रमुख कारकों में से एक माना जाता है, ये रूमेटाइड आर्थराइटिस के बढ़ते जोखिमों के लिए भी जिम्मेवार पाया गया है। धूम्रपान के कारण जोड़ों में कठोरता

बढ़ने का जोखिम रहता है। स्वास्थ्य विशेषज्ञ कहते हैं, धूम्रपान छोड़ने से इसके जोखिमों को कम करने में मदद मिल सकती है। स्वास्थ्य विशेषज्ञों ने बताया धूम्रपान करने वाले लोगों को जोड़ों की सेहत को लेकर और भी सावधानी बरतते रहने की जरूरत होती है।

वजन को कंट्रोल रखना जरूरी

अधिक वजन को जोड़ों के लिए समस्याकारक माना जाता है इससे अर्थराइटिस, विशेष रूप से ऑस्टियोआर्थराइटिस का जोखिम बढ़ जाता है। स्वस्थ वजन बनाए रखने से गठिया होने के खतरे को काफी कम किया जा सकता है।



वजन को कम रखने के लिए स्वस्थ और पौष्टिक आहार के सेवन के साथ-साथ नियमित व्यायाम करने से भी लाभ मिल सकता है। वजन प्रबंधन में नियमित शारीरिक गतिविधि को सबसे प्रभावी है।

नियमित व्यायाम बहुत जरूरी

शारीरिक गतिविधि जोड़ों की गतिशीलता को बनाए रखने, मांसपेशियों को मजबूत करने और

समग्र स्वास्थ्य को ठीक रखने के लिए जरूरी है। यह एंडोर्फिन के स्त्राव को भी बढ़ावा देता है, जो दर्द को प्रबंधित करने में मदद कर सकता है। अपनी दिनचर्या में नियमित व्यायाम जैसे वॉकिंग, साइकिल चलाना, तैराकी या योग को शामिल करें। व्यायाम की आदत बनाने से वजन को कंट्रोल रखना और जोड़ों की समस्याओं को कम करना दोनों आसान हो सकता है।

बैंगनी या काले जामुन आपकी सेहत के लिये भी हैं फायदेमंद

जामुन एक ऐसा फल है जो गर्मियों के मौसम में आसानी से मिल जाता है और स्वाद के साथ-साथ सेहत के लिए भी बेहद फायदेमंद होता है. इसका रंग गहरा बैंगनी या काला होता है और इसका स्वाद हल्का खट्टा-मीठा होता है. छोटे से दिखने वाले इस फल में कई पोषक तत्व छिपे होते हैं, जो शरीर को कई तरह से लाभ पहुंचाते हैं. आइए जानते हैं जामुन खाने के प्रमुख फायदे.

1. डायबिटीज कंट्रोल करने में मददगार

जामुन को खासतौर पर शुगर के मरीजों के लिए बहुत फायदेमंद माना जाता है. इसमें “जम्बोलिन” नामक तत्व पाया जाता है, जो ब्लड शुगर लेवल को नियंत्रित करने में मदद करता है. इसके बीज भी शुखाकर पाउडर के रूप में उपयोग किए जाते हैं, जो डायबिटीज में लाभकारी होता है.

2. पाचन तंत्र को मजबूत बनाता है

जामुन खाने से पाचन तंत्र बेहतर होता है. इसमें फाइबर की अच्छी मात्रा होती है, जो कब्ज, गैस और अपच जैसी समस्याओं को दूर करने में मदद करती है. यह पेट को ठंडक देता है और भूख बढ़ाने में भी सहायक है.



3. खून साफ करने में सहायक

जामुन में आयरन और विटामिन C पाया जाता है, जो शरीर में खून को शुद्ध करने में मदद करता है. यह हीमोग्लोबिन के स्तर को बढ़ाने में भी सहायक होता है, जिससे शरीर में कमजोरी कम होती है.

4. त्वचा के लिए फायदेमंद

जामुन खाने से त्वचा पर भी अच्छा असर पड़ता है. इसमें मौजूद एंटीऑक्सीडेंट्स त्वचा को

चमकदार बनाते हैं और मुंहासों तथा दाग-धब्बों को कम करने में मदद करते हैं. नियमित रूप से जामुन खाने से त्वकन हेल्दी और ग्लोइंग दिखती है.

5. इम्यूनिटी बढ़ाता है

जामुन में एंटीऑक्सीडेंट्स, विटामिन A और C की मात्रा होती है, जो शरीर की रोग प्रतिरोधक क्षमता को मजबूत बनाते हैं. यह शरीर को संक्रमण और बीमारियों से बचाने में मदद करता है.

6. दिल के लिए अच्छा

जामुन दिल की सेहत के लिए भी फायदेमंद होता है. इसमें पोटेशियम पाया जाता है, जो ब्लड प्रेशर को नियंत्रित रखने में मदद करता है. इससे हार्ट से जुड़ी बीमारियों का खतरा कम होता है.

7. वजन घटाने में सहायक

जो लोग वजन कम करना चाहते हैं, उनके लिए जामुन अच्छा विकल्प है. इसमें कैलोरी कम और फाइबर ज्यादा होता है, जिससे पेट भरा हुआ महसूस होता है और ज्यादा खाने की इच्छा कम होती है.

उपरोक्त तथ्यों में दी गई समस्त जानकारियां और सूचनाएं सामान्य मान्यताओं पर आधारित हैं. "उत्थास विकास" इनकी पुष्टि नहीं करता है. इन पर अमल करने से पहले संबंधित विशेषज्ञ से संपर्क करें.

खबरें गांव की...

गन प्वाइंट पर कारोबारी के घर करोड़ों का डाका

हापुड़. हापुड़ जिले के देहात क्षेत्र में कारोबारी और कॉलेज एमडी के घर सोमवार रात हथियारबंद बदमाशों ने करोड़ों की डकैती को अंजाम दिया। नकाबपोश बदमाशों ने परिवार को गन प्वाइंट पर बंधक बना लिया और सवा किलो सोना, लाखों की नगदी, बाइक लूटकर फरार हो गए। सूचना पर मेरठ रेंज के डीआईजी कलानिधि नैथानी ने भी मौका मुआयना किया। हापुड़ के प्रमुख रियल एस्टेट कारोबारी और एटीएमएस कालेज के एमडी नरेंद्र अग्रवाल परिवार संग गढ़ रोड स्थित मोहल्ला गिरधारी नगर में रहते हैं। नीचे उनका कार्यालय है, जबकि पहली मंजिल पर घर है। नरेंद्र अग्रवाल का पोता सिद्धांत सोमवार रात दोस्त के साथ बाहर गया था। करीब 11:30 बजे वह घर लौटा। चौकीदार श्याम कुमार सेट में गेट खोला तो घर के पास घात लगाए चार बदमाशों ने दोनों को हथियारों के बल पर कब्जे में ले लिया। बताया गया है कि चार में से एक बदमाश के चेहरे पर नकाब नहीं था और उनके अन्य साथी घर के बाहर मौजूद थे।

तीन दोस्तों ने नईम को दी दर्दनाक मौत

रामपुर. रामपुर शहर के चर्चित कैटीन संचालक नईम हत्याकांड का मंगलवार को पुलिस ने खुलासा कर दिया। आरोप है कि समलैंगिक संबंधों में नईम की हत्या की गई थी। पुलिस ने नईम के तीन दोस्तों को गिरफ्तार कर कोर्ट में पेश किया, जहां से तीनों को जेल भेज दिया है। मालूम हो कि बीते 26 मई को कैटीन संचालक नईम की गला रेतकर हत्या कर दी गई थी। पुलिस ने एक कमरे से खून से लथपथ उसका शव बरामद किया था। इस मामले में पुलिस की टीम हर पहलू पर जांच कर रही थी। मंगलवार को पुलिस ने मामले का खुलासा कर दिया।

पत्नी और मासूम दो बेटियों की हत्या करने वाले पति को दी फांसी की सजा

महोबा. उत्तर प्रदेश के महोबा में पत्नी और दो मासूम बेटियों की निर्मम हत्या के मामले में कोर्ट ने दोषी पति को फांसी की सजा सुनाई है। इसके साथ ही उस पर 50 हजार रुपये का जुर्माना भी ठोका है। बुधवार को अपर एवं सत्र न्यायाधीश (एफटीसी) अर्पणा त्रिपाठी ने मामले में फैसला सुनाते हुए दोषी को कठोरतम दंड दिया। आरोपी ने घरेलू विवाद के चलते अपनी पत्नी और दो बेटियों की सिलबट्टे से कूचकर हत्या कर दी थी। घटना ने पूरे इलाके को झकझोर कर रख दिया था। फैसला सुनाए जाने के दौरान अदालत परिसर में सुरक्षा के कड़े इंतजाम किए गए थे। अदालत के इस निर्णय को पीड़ित पक्ष के लिए बड़ी न्यायिक राहत माना जा रहा है। शहर के समद नगर में 17 जुलाई 2023 को देवेन्द्र विश्वकर्मा ने अपनी पत्नी 36 वर्षीय राजकुमारी से झगड़ा होने के बाद सिल बट्टा से हमला बोल दिया। बचाव करने पर बेटी 9 वर्षीय आरुषि और 5 वर्षीय सोनाली की भी पत्थर से कूचकर हत्या कर दी थी।

ममता की TMC टूटी, 58 विधायकों ने अलग गुट बनाया

- ऋतुब्रत बनर्जी को विधायक दल का नेता चुना
- सोमवार को पार्टी से निकाले गए थे

कोलकाता. पश्चिम बंगाल में ममता की TMC में फूट पड़ गई है। सोमवार को पार्टी से निकाले गए विधायक ऋतुब्रत बनर्जी को पार्टी के 58 बागी MLA ने विधायक दल का नेता घोषित किया। बुधवार को विधानसभा अध्यक्ष रथींद्र बोस से मिलकर समर्थन पत्र भी सौंपा।

जावेद खान, संदीपन साहा और सिउली साहा को उपनेता

बनाया गया है। वहीं अखरुजमान को चीफ व्हिप बनाया गया है। हालांकि बागी गुट ने अपने पत्र में ममता बनर्जी को अब भी पार्टी अध्यक्ष बताया है। लेकिन अभिषेक बनर्जी का नेतृत्व और विधायक दल से जुड़े फैसलों को मानने से इनकार किया है। सोमवार को अभिषेक बनर्जी के लेटर हेड पर स्पीकर को भेजे गए पत्र में शोभनदेव को नेता विपक्ष बनाने का प्रस्ताव भेजा था। विधायक संदीपन साहा और ऋतुब्रत बनर्जी ने शिकायत की थी कि इस प्रस्ताव पर उनके हस्ताक्षर फर्जी हैं। शिकायत के बाद ममता ने दोनों विधायकों को पार्टी से निष्कासित कर दिया था।



■ ममता ने पार्टी कमेटियां भंग कीं

पार्टी के भीतर बगावत के बीच ममता बनर्जी ने बुधवार को राज्य की सभी कमेटियां और फ्रंटल संगठनों को तत्काल प्रभाव से भंग

कर दिया है। पार्टी अब पूरे संगठन का पुनर्गठन करेगी।

■ फर्जी साइन की शिकायत करने पर निकाले गए थे 2 विधायक

ममता बनर्जी ने TMC से 2

5 बच्चों की एक साथ डूबने से मौत

मधुबनी. बिहार के मधुबनी जिले में बुधवार को एक दुखद हादसे में 5 बच्चों की जान चली गई। सभी बच्चे पानी से भरे एक गड्ढे में नहाने गए थे। उसमें डूबने से उनकी मौत हो गई। यह घटना बिस्फी के पत्तीना थाना क्षेत्र स्थित केरवार गांव की है। तीन बच्चों की मौके पर ही मौत हो गई, जबकि दो को नाजुक हालत में अस्पताल ले जाया गया और उन्होंने इलाज के दौरान दम तोड़ दिया। सभी बच्चे उसी गांव के रहने वाले थे। इस घटना के बाद परिजन में कोहराम मच गया, पूरे गांव में मातम का माहौल है। मृतक बच्चों की उम्र 12 से 15 साल के बीच थी। इनमें दो लड़कियां और तीन लड़के शामिल हैं।

शिवकुमार कर्नाटक CM बने

- संविधान हाथ में लेकर शपथ
- जी परमेश्वर उपमुख्यमंत्री बने
- सिद्धारमैया के बेटे समेत 12 मंत्री पद की शपथ लेंगे



ली। लगभग 3 साल तक पार्टी के भीतर चले कलह के बाद सिद्धारमैया की विवाई हुई और डोके शिवकुमार को कर्नाटक का नया मुख्यमंत्री तय किया गया है। बुधवार को शिवकुमार अपने 13

मंत्रियों के साथ पद और गोपनीयता की शपथ लेंगे। इस दौरान मेहमानों की एक लंबी लिस्ट सामने आई है। इसमें पूर्व मुख्यमंत्री और भाजपा नेता येदियुरप्पा, पूर्व प्रधानमंत्री देवेगौड़ा शामिल हैं।

पिछले ढाई साल से इस दिन का इंतजार कर रहे शिवकुमार के समर्थकों के लिए यह किसी उत्सव से कम नहीं है। हालांकि, कांग्रेस पार्टी ने अपने दोनों नेताओं को एकजुट रखने के लिए काफी प्रयास किए हैं। सिद्धारमैया के बेटे यतीन्द्र को शिवकुमार की कैबिनेट में जगह दी गई है। वहीं जी परमेश्वर को उप मुख्यमंत्री का पद दिया जा रहा है।

पटना में खान सर की कोचिंग पर हमला



- गार्ड से मारपीट-पथराव, पोस्टर फाड़े
- ज्ञान बिंदु कोचिंग के डायरेक्टर समेत 3 गिरफ्तार

पटना. पटना में मंगलवार रात खान सर की कोचिंग ग्लोबल स्टडीज पर हमला हुआ। हमले का वीडियो भी सामने आया है। वीडियो में कुछ लोग गार्ड को पीटते दिख रहे हैं। इस दौरान ईट-पत्थर भी चलाए गए। पोस्टर भी फाड़ दिए।

पुलिस ने ज्ञान बिंदु कोचिंग के डायरेक्टर रोशन आनंद समेत उनके दो सहयोगी अभिषेक और

गौरव को गिरफ्तार किया है। तीनों से पुलिस पूछताछ कर रही है। भास्कर से बातचीत में टाउन DSP-1 राजेश रंजन ने इसकी पुष्टि की है।

टाउन DSP के मुताबिक, रोशन आनंद और उसके दोनों सहयोगियों को न्यायिक हिरासत में भेज दिया है। खान सर ने हमले का आरोप ज्ञान बिंदु के डायरेक्टर और कोचिंग के कर्मियों पर लगाया है। इस घटना के बाद बिहार शिक्षा विभाग ने कोचिंग नीति बनाए जाने की घोषणा की है। अगले 3 महीने के भीतर कोचिंग नीति तैयार की जाएगी। इसके तहत सभी कोचिंग संस्थानों के लिए एक 'मॉडल कोड ऑफ कंडक्ट' तैयार किया जाएगा।

खान सर बोले- आज पढ़ाई नहीं हो पाएगी

- खान सर का कहना है कि हमले में सिक्वोरिटी गार्ड का सिर फाड़ दिया गया।। उसे PMCH में भर्ती कराया गया है। खान सर ने पहले 8 से 10 राउंड गोली चलने का दावा किया था।
- उन्होंने कहा- 'माहौल इतना तनावपूर्ण था कि मुझे कुछ समझ नहीं आया।' खान सर की ओर से दायर FIR में भी गालीबारी का कोई जिक्र नहीं है। साथ ही पटना पुलिस ने भी फायरिंग से इनकार किया है।

दिल्ली में 6 मंजिला होटल में आग, 21 की मौत

- मरने वालों में ज्यादातर विदेशी
- 40 को बचाया
- जान बचाने के लिए बिल्डिंग से कूदे लोग

नई दिल्ली. दिल्ली के मालवीय नगर में बुधवार सुबह फ्लोरिश स्टे नाम के होटल में आग लगने से 21 लोगों की मौत हो गई। मरने वालों में ज्यादातर विदेशी नागरिक हैं। जो सेंट्रल एशिया और अफ्रीकी देशों से हैं। कितने विदेशी नागरिक मारे गए हैं, फिलहाल इसकी सटीक जानकारी सामने नहीं

आई है। दिल्ली फायर सर्विस और स्थानीय लोगों के मुताबिक, मालवीय नगर में मौजूद इस होटल के रेस्टोरेंट में सुबह 8.50 बजे आग लगी। आग ऊपरी मंजिलों पर बने होटल के कमरों और बेसमेंट तक पहुंच गई। घटना के वीडियो में कुछ लोग जान बचाने के लिए जलती हुई इमारत की तीसरी-चौथी मंजिल से कूदते नजर आ रहे हैं। इन्हें बचाने के लिए स्थानीय लोगों ने जमीन पर गढ़े भी बिछाए थे।



कुल 40 लोगों का रेस्क्यू किया गया। कई लोगों की हालत गंभीर है। वहीं, बेसमेंट से भी 6 से ज्यादा

लोगों को निकाला गया। दिल्ली के इस होटल में आग लगने की वजह का अब तक पता नहीं चल पाया है।

तीन महीने तक भारत समेत दुनियाभर में सूखे की आशंका

- केंद्र का निर्देश-राज्य तुरंत एक्शन प्लान लागू करें
- 2 सिस्टम बने तो ही बारिश की उम्मीद

नई दिल्ली. इस साल में भारत समेत दुनियाभर में सूखे की आशंका है। भारतीय मौसम विभाग के बाद विश्व मौसम विज्ञान संगठन (WMO) ने मंगलवार देर रात वैश्विक जलवायु को लेकर चेतावनी जारी की है।

संयुक्त राष्ट्र (UN) की इस मौसम एजेंसी के मुताबिक, प्रशांत महासागर में तेजी से गर्म हो रहे समुद्री जल के कारण जून से अगस्त के बीच अल नीनो बनने की आशंका 80% है। नवंबर तक इसके 90% या उससे ज्यादा बने रहने की आशंका है।

इन सबके बावजूद भारत में 2 एक्टिव सिस्टम यानी इंडियन ओशन डायपोल (IOD) और मैडेन-जूलियन ऑसिलेशन (MJO) से मानसून बच सकता है। ये बादलों और हवाओं का एक

ऐसा वैश्विक सिस्टम है तो मूमध्य रेखा पर घूमता रहता है। जब यह भारत के ऊपर से गुजरता है, तो कमजोर मानसून में भी भारी बारिश के स्पेल (दौर) लेकर आता है।

कृषि मंत्रालय ने राज्यों को तैयारी के निर्देश दिए

WMO के मुताबिक, अल नीनो आगे चलकर और मजबूत हो सकता है। इससे भारत समेत दुनियाभर में सूखा, बाढ़, समुद्री-स्थलीय हीटवेव और मौसम के खतरनाक रूप देखने को मिल



सकते हैं। इस बीच कृषि मंत्रालय ने राज्यों और संबंधित एजेंसियों को निर्देश दिया है कि सामान्य से कम मानसून और अल नीनो की आशंका को देखते हुए जिलास्तर पर प्लान लागू करें।

काँकरोच जनता पार्टी ने तीन प्रवक्ताओं का किया ऐलान

नई दिल्ली. काँकरोच जनता पार्टी ने एक्स पर लिखा, "खोजी पत्रकार सौरव दास मुख्य प्रवक्ता की भूमिका निभाएंगे। पॉलिटिकल रिसर्चर, लेखक और फिल्ममेकर विजेता दहिया, आईआईटी कानपुर के के पूर्व छात्र और McKinsey से जुड़े रहे आशुतोष रांका भी दास के साथ प्रवक्ता की भूमिका निभाएंगे। सीजेपी भारत की राजनीतिक चर्चा की दिशा बदलने के लिए कमिटेड है, और इस कोशिश का नेतृत्व नेताओं की एक नई पीढ़ी करेगी।"

घोषणा के अनुसार, सौरव दास को कानूनी, न्यायिक और

सामाजिक मुद्दों पर केंद्रित पत्रकारिता का अनुभव है। पार्टी ने यह दावा भी किया कि नवंबर 2025 में इंडिया गेट पर आयोजित प्रदूषण-विरोधी प्रदर्शनों में उनकी अग्रणी भूमिका रही थी।

पार्टी के अनुसार, राजनीतिक शोधकर्ता, लेखक और फिल्म निर्माता विजेता दहिया कई यूट्यूब कंटेंट निर्माताओं के लिए शोध और सामग्री निर्माण का कार्य कर चुके हैं। दिल्ली प्रौद्योगिकी विश्वविद्यालय (डीटीयू) के स्नातक दहिया ने पावर ऑफ यूनिवर्स और टू हेल् विद दैट जॉब नामक पुस्तकें लिखी हैं। इसके

अलावा उन्होंने हरियाणवी फिल्मों दरारें और ओपरी पराई का लेखन और निर्देशन भी किया है। पार्टी के मुताबिक, आईआईटी, कानपुर और लंदन स्कूल ऑफ इकोनॉमिक्स के पूर्व छात्र आशुतोष रांका इससे पहले लंदन में वैश्विक परामर्श कंपनी मैकिन्से एंड कंपनी के साथ कार्य कर चुके हैं। पार्टी ने कहा कि रांका पिछले वर्ष भारत लौटे थे और तब से जयपुर में पर्यावरण, शिक्षा तथा युवाओं से जुड़े मुद्दों पर विभिन्न जन अभियानों से जुड़े हुए हैं। इनमें नीट प्रश्नपत्र लोक विवाद से संबंधित अभियान भी शामिल हैं।

साइबर जालसाजी का नया तरीका

साइबर जालसाजी के गिरोह लोगों को ठगने के नए-नए तरीके ढूंढते रहते हैं। साइबर फ्रॉड का एक नया मामला उत्तर प्रदेश के बस्ती में सामने आया है, जिसमें साइबर ठगों ने वेब सीरीज को फ्री में डाउनलोड कर देखने के नाम पर क्रांभ सवा छह लाख रुपया का फ्रॉड कर लिया। खाते से एक साथ इतनी बड़ी रकम ट्रांसफर होने की जानकारी मिलते ही पीड़ित व्यक्ति के होश उड़ गए। आनन-फानन में इसकी सूचना साइबर सेल के साथ पुलिस को दी। उच्चाधिकारियों के आदेश पर साइबर क्राइम थाना पुलिस ने अज्ञात साइबर जालसाजों के खिलाफ मुकदमा दर्ज कर लिया। पुलिस जांच-पड़ताल में जुटी है।

साईराज बहुतुले टीम इंडिया के नए स्पिन बॉलिंग कोच बने

- 1990 कार एक्सीडेंट में बाल-बाल बचे
- फर्स्ट क्लास में 630 विकेट लिए

भारतीय क्रिकेट कंट्रोल बोर्ड (BCCI) ने पूर्व भारतीय क्रिकेटर साईराज बहुतुले को भारतीय पुष्प सीनियर टीम का स्पिन गेंदबाजी कोच बनाया है। बोर्ड ने मंगलवार को इसकी घोषणा की।

बोर्ड ने अपने बयान में कहा कि 'बहुतुले घरेलू और फ्रेंचाइजी क्रिकेट में स्पिन गेंदबाजों को तैयार करने और निखारने के लिए जाने जाते हैं। उनका अनुभव भारतीय टीम को फायदा पहुंचाएगा।' बोर्ड के अनारडमेंट के बाद 53 वर्षीय बहुतुले ने खुशी जताते हुए कहा- 'भारतीय पुष्प टीम का स्पिन गेंदबाजी कोच नियुक्त होना मेरे लिए बहुत बड़ा सम्मान है।'

कार एक्सीडेंट में बाल-बाल बचे

बहुतुले 1990 में एक दर्दनाक सड़क हादसे का शिकार हुए। इस



कौन हैं साईराज बहुतुले?

साईराज बहुतुले ने भारत के लिए दो टेस्ट और आठ वनडे मैच खेले हैं। उनका प्रथम श्रेणी करियर करीब दो दशक तक चला। 188 फर्स्ट क्लास में उन्होंने 630 विकेट लिए। इसके साथ ही उन्होंने 6176 रन भी बनाए। उन्होंने घरेलू क्रिकेट में मुंबई, महाराष्ट्र और विदर्भ से खेलते हुए बेहतररीन ऑलराउंड प्रदर्शन किया था।

दुर्घटना में मशहूर जंगल गायक जगजीत सिंह और चित्रा सिंह के इकलौते बेटे विवेक सिंह की मौत हो गई थी। उस समय विवेक की उम्र करीब 20 वर्ष थी। यह घटना भारतीय संगीत जगत की सबसे दुखद त्रासदियों में से एक मानी जाती है।

हादसे के दौरान बहुतुले भी

कार में मौजूद थे और गंभीर रूप से घायल हुए थे। उनकी जांच की हड्डी (फीमर) टूट गई थी और दाहिने पैर में भी गंभीर फ्रैक्चर हुआ था। चोट इतनी गंभीर थी कि डॉक्टरों को पैर में स्टील की रॉड डालनी पड़ी थी। बाद में स्वस्थ होकर उन्होंने क्रिकेट में वापसी की।

शरीर पर 51 जख्म, सिगरेट से जलाया, दोनों हाथ तोड़े

- दूधमुंहे बच्चे संग मां की ऐसी हवानियत; नहीं बची जान

तिरुवनंतपुरम. केरल से मानवता को झकझोर कर रख देने वाली एक ऐसी खबर आई है, जिसने पूरे देश को हिलाकर रख दिया है। यहां तिरुवनंतपुरम में एक मां ने अपने डेढ़ साल के एक मासूम बच्चे संग इस कदर हैवानियत की, कि उसने तड़प-तड़प कर दम तोड़ दिया। बच्चे की सगी मां ने अपने लिब-इन पार्टनर संग मिलकर इस क्रूरता को अंजाम दिया। पोस्टमार्टम रिपोर्ट में मासूम के शरीर पर प्रताड़ना के इतने निशान मिले हैं कि डॉक्टरों की टीम भी दंग रह गई।

जानकारी के मुताबिक घटना 31 मई की



है। मामले का खुलासा तब हुआ जब बच्चे को खून की उल्टी और तेज खांसी होने के बाद तिरुवनंतपुरम के एक अस्पताल ले जाया गया। यहां पहुंचते ही डॉक्टरों ने मासूम को मृत घोषित कर दिया। इसके बाद बच्चे के नाना नानी ने गंभीर आरोप लगाते हुए मां की प्रताड़ना का खुलासा किया। उनकी शिकायत पर पुलिस ने अप्राकृतिक मौत का मामला दर्ज

कर मां और उसके प्रेमी को गिरफ्तार कर लिया।

मासूम के शव के पोस्टमार्टम में खौफनाक खुलासा हुए। एक वरिष्ठ पुलिस अधिकारी ने पीटीआई को बताया कि डॉक्टरों के मुताबिक बच्चे के साथ पिछले 2, 3 हफ्तों से लगातार क्रूरता की जा रही थी, 3 हफ्तों के शरीर पर 51 चोटों के निशान मिले हैं। वहीं उसकी मौत सिर में लगी गंभीर चोट और शरीर के अंदरूनी अंगों में रक्तस्राव की वजह से हुई। क्रूरता का आलम यह था कि बच्चे के दोनों हाथ पूरी तरह फ्रैक्चर थे। पुलिस को संदेश है कि वह मासूम बच्चा अपनी मां और उसके प्रेमी की जिंदगी में रोड़ा बन रहा था, इसलिए उसे इस तरह प्रताड़ित

किया गया।

बच्चे के नाना-नानी इस घटना से सदमे में हैं। बच्चे के नाना ने आरोप लगाया कि मासूम के पूरे शरीर पर जलने के निशान थे। उन्होंने कहा, रबच्चे के शरीर का एक भी ऐसा हिस्सा नहीं बचा था, जहां चोट के निशान न हों।' वहीं नानी ने एक टीवी चैनल को बताया कि प्रेमी के उकसावे में आकर उनकी बेटी ने इस हरकत को अंजाम दिया। उन्होंने कहा, "जब मेरी बेटी मेरे घर से बच्चे को लेकर आई थी, तब उसके शरीर पर एक भी खरोंच नहीं थी। अपने इस प्रेमी के उकसावे में आकर मेरी ही बेटी ने पुलिस में मेरे खिलाफ शिकायत दर्ज करा दी कि मैं उनके निजी मामलों में दखल दे रही हूँ।"

सालभर में 1500 फर्जी आयुष्मान कार्ड बनाने वाला गिरफ्तार

लखनऊ. यूपी एसटीएफ ने फर्जी आयुष्मान कार्ड बनाने वाले गिरोह के एक और सक्रिय सदस्य चक्रशेखर उर्फ अभिषेक को लखनऊ से गिरफ्तार किया है। एसटीएफ के अनुसार संगठित गिरोह अपात्र लोगों को दूसरे की फेमिली आईडी में ओटीपी बाईपास कर उसमें मेम्बर जुड़कर आईएसए तथा एसएचए के जरिए आयुष्मान कार्ड एक्चू कराने तथा उस कार्ड से इलाज कराकर राजस्व को भारी क्षति पहुंचा रहा था।



जिनके डॉक्यूमेंट्स की जांच की जा रही है।

2 जून की रात चलाए गए अभियान में अहमदाबाद पुलिस और क्राइम ब्रांच ने चंडोला, गुलाबनगर और खोडियानगर

क्षेत्रों में कार्रवाई की थी। हिरासत में लिए गए सभी लोगों को क्राइम ब्रांच कैपस में रखा गया है।

पूरे शहर में तलाशी अभियान क्राइम ब्रांच के अधिकारियों ने बताया कि शहर के चंडोला इलाके

में लगातार चलाए जा रहे अभियानों के चलते यहां बड़ी संख्या में रहने वाले अवैध निवासी एक ही जगह पर टिके रहने से बच रहे हैं। वे अब अपनी पहचान बदलकर शहर के अलग-अलग इलाकों में किराए के मकानों, झुग्गी-झोपड़ियों, होटलों, कामगारों के आवासों और अन्य संस्थानों में रह रहे हैं।

इसीलिए पूरे शहर में एक साथ तलाशी अभियान चलाया जा रहा है। अवैध प्रवासियों को पकड़ने की कार्रवाई लंबी चलने वाली है।

संक्षेप...

6 जून को खुलेगा
मृणालताई गोरे
फलाईओवर विस्तार

मुंबई. गोंरेगांव क्षेत्र में लंबे समय से प्रतीक्षित मृणालताई गोरे फलाईओवर विस्तार परियोजना 6 जून को यातायात के लिए खोल दी जाएगी। इस परियोजना के शुरू होने से पश्चिमी एक्सप्रेस हाईवे (WEH) और राम मंदिर जंक्शन के बीच यात्रा करने वाले हजारों वाहन चालकों को बड़ी राहत मिलने की उम्मीद है।शहर और स्थानीय मार्गदर्शिका

करीब 750 मीटर लंबे इस फलाईओवर विस्तार का उद्देश्य गोंरेगांव पूर्व और गोंरेगांव पश्चिम के बीच यातायात को अधिक सुगम बनाना है। परियोजना पूरी होने के बाद कई प्रमुख ट्रेफिक सिग्नलों से बचते हुए वाहन चालक तेज और निबांध यात्रा कर सकेंगे।

अधिकारियों के अनुसार, वर्तमान में जिस मार्ग पर पीक आवर्स के दौरान 25 से 30 मिनट तक का समय लगता है, वहां फलाईओवर शुरू होने के बाद यात्रा का समय घटकर लगभग 5 मिनट रह सकता है।

फलाईओवर के काम को लेकर तोड़क कार्रवाई, बुद्धभूमि फाउंडेशन आक्रामक

■ बिना सूचना दिए बुद्ध विहार, स्तूपों में तोड़फोड़ का आरोप

कल्याण. कल्याण पश्चिम में प्रेम ऑटो और विडुलवाड़ी के बीच प्रस्तावित फोर-लेन फलाईओवर के काम में रुकावटों को हटाने के लिए नगर निगम की कार्रवाई के बाद एक नया विवाद खड़ा हो गया है। बुद्धभूमि फाउंडेशन ने इस कार्रवाई पर कड़ा एतराज जताया है और बिना किसी पहले से सूचना के गलत तरीके से कार्रवाई करने का आरोप लगाते हुए विरोध शुरू कर दिया है।

हालांकि, कल्याण-डोंबिवली नगर निगम (KDMC) प्रशासन ने साफ किया है कि यह कार्रवाई पूरी तरह से नियमों के मुताबिक की गई थी। नगर निगम फलाईओवर प्रोजेक्ट के लिए ज़रूरी जमीन पर अतिक्रमण और दूसरी रुकावटों को हटाने का अभियान चला रहा है। इसी के तहत वालधुनी में बुद्धभूमि फाउंडेशन के इलाक़े में भी कार्रवाई



की गई। इस कार्रवाई के दौरान तनाव का माहौल बन गया है और पिछले दो दिनों से प्रशासन के खिलाफ विरोध, नारेबाजी और कड़ई नाराजगी जताई जा रही है। इस बैकग्राउंड में, KDMC कमिश्नर अभिनव गोयल ने एक प्रेस कॉन्फ्रेंस की और एडमिनिस्ट्रेशन का पक्ष रखा। उन्होंने कहा कि फलाईओवर के लिए ज़रूरी ज़मीन म्युनिसिपल कॉर्पोरेशन की है और सतबारा में रजिस्टर्ड है। साइट पर रुकावटें हटाने से पहले ज़रूरी नोटिस जारी

किए गए थे। बुद्धभूमि फाउंडेशन के रिजेंटेंटिक्स के साथ भी कई बार बातचीत हुई।

कमिश्नर ने यह भी दावा किया कि ऑपरेशन के दौरान इलाके से गौतम बुद्ध की चार मूर्तियां और दूसरा सामान सुरक्षित रूप से फाउंडेशन के रिजेंटेंटिक्स को सौंप दिया गया था। उन्होंने साफ किया कि एडमिनिस्ट्रेशन फाउंडेशन की किसी भी मांग पर बातचीत के लिए पॉजिटिव है।

इस बीच, बुद्धभूमि फाउंडेशन ने एडमिनिस्ट्रेशन के सभी दावों को खारिज कर दिया है। फाउंडेशन के

मुताबिक, बिना किसी लीगल प्रोसेस को पूरा किए बुद्ध की तीन मूर्तियां, तीन बौद्ध स्तूप, भीमा कोरगांव की एक रैप्लिका, पंचशील धम्म झंडा, भिक्खु निवास, धर्मशाला, मंत्रेय बुद्ध विहार के साथ-साथ खेती, पैड और दूसरे धार्मिक-सामाजिक स्ट्रक्चर को तोड़ दिया गया। फाउंडेशन ने आरोप लगाया है कि इस कार्रवाई से बौद्ध समुदाय की धार्मिक भावनाओं को ठेस पहुंची है। उन्होंने KDMC कमिश्नर अभिनव गोयल, संबंधित नगर निगम अधिकारियों, पुलिस अधिकारियों, फलाईओवर का काम कर रही TNA इंट्रो प्राइवेट लिमिटेड (पुणे) कंपनी के अधिकारियों और कार्रवाई में शामिल दूसरे लोगों के खिलाफ कानूनी कार्रवाई और केस दर्ज करने की मांग की है। इस मामले की वजह से कल्याण में फलाईओवर प्रोजेक्ट के साथ-साथ धार्मिक और सामाजिक संवेदनशीलता का मुद्दा भी सामने आया है, और प्रशासन और ऑटोलनकारियों के बीच टकराव और बढ़ने की संभावना है।

ठाणे मनपा का 6 जुलाई को लोकशाही दिवस

■ नागरिकों से 22 जून तक अपने आवेदन जमा करने की अपील

ठाणे. मनपा का अगला लोकशाही दिवस सोमवार 6 जुलाई, 2026 को आयोजित किया गया है। नागरिकों को जुलाई में लोकशाही दिवस से 15 दिन पहले यानी 22 जून तक अपने एप्लीकेशन और पिटीशन दो कॉपी में मनपा मुख्यालय सुविधा केंद्र में जमा कर देने चाहिए। पिटीशन जमा करते समय, आवेदक को हर पिटीशन के साथ फॉर्म-1 (B) जमा करना होगा। फॉर्म-1 (B) अर्बन सुविधा केंद्र पर उपलब्ध है। महाराष्ट्र सरकार, सामान्य प्रशासन विभाग द्वारा जारी परिपत्र

कार रेलिंग से टकराई

मुंबई. ईस्टर्न फ्रीवे पर एक सड़क हादसा हो गया। चेम्बूर-वडाला टनल एग्जिट के पास एक कार फिसलकर सड़क किनारे लगी रेलिंग से टकरा गई, जिससे कुछ समय के लिए यातायात प्रभावित हुआ। प्रत्यक्षदर्शियों द्वारा सोशल मीडिया पर साझा की गई तस्वीरों में Kia Seltos कार क्षतिग्रस्त अवस्था में सड़क किनारे खड़ी दिखाई दी।

क्रमांक प्रसूधा-1099/सीआर-23/98/18-ए, दिनांक 26 सितंबर 2012 के अनुसार यह स्पष्ट किया गया है कि दिसंबर 2012 से नागरिकों की याचिकाएं लोकशाही दिवस पर स्वीकार नहीं की जाएंगी, लेकिन इस याचिका की दो प्रतियां लोकशाही दिवस से 15 दिन पहले मनपा कार्यालय में जमा करनी होंगी। मुख्यालय में होने वाले इस लोकशाही दिवस में जिन नागरिकों ने जिला लोकशाही दिवस में अपने अभ्यावेदन जमा किए हैं, साथ ही जिन अभ्यावेदन पर 1 महीने से कोई कार्रवाई नहीं हुई है, उन्हें स्वीकार किया जाएगा। मनपा मुख्यालय में होने वाले लोकशाही दिवस में अभ्यावेदन जमा करते समय नागरिकों को जिला

लोकशाही दिवस में प्राप्त टोकन क्रमांक का उल्लेख करना होगा। आवेदक को एक आवेदन में केवल एक ही शिकायत जमा करनी चाहिए, एक से अधिक शिकायत वाला आवेदन स्वीकार नहीं किया जाएगा। इसी तरह, यह भी ध्यान दें कि एस्टैब्लिशमेंट, अलग-अलग कोर्ट, लोकायुक्त के पास पेंडिंग केस, सूचना के अधिका के दायरे में आने वाले केस, साथ ही किसी पॉलिटिकल पार्टी, कॉर्पोरेटर के ऑर्गनाइजेशन के लेटरहेड पर की गई एप्लीकेशन, जनिका फाइनल जवाब दिया जा चुका है या दिया जाएगा, ऐसी एप्लीकेशन तब तक एक्सपेट नहीं की जाएंगी, जब तक कि शिकायत पर्सनल न हो।

डिस्ट्रिक्ट स्पोर्ट्स ऑफिसर ठाणे द्वारा आयोजित

समर स्पोर्ट्स ट्रेनिंग कैंप 2026

ठाणे. ठाणे जिले में स्पोर्ट्स के क्षेत्र में शानदार उपलब्धियां पूरे जिले के लिए गर्व की बात बन रही हैं। ठाणे जिले के ज्यादा से ज्यादा खिलाड़ी स्कूल स्पोर्ट्स कॉम्पिटिशन में हिस्सा लें और स्टूडेंट्स अलग-अलग स्पोर्ट्स के बारे में जागरूक हों, इस मकसद से डिस्ट्रिक्ट स्पोर्ट्स ऑफिसर ठाणे ऑफिस द्वारा आयोजित एक फ्री समर स्पोर्ट्स ट्रेनिंग कैंप 10 से 20 जून 2026 तक डिस्ट्रिक्ट स्पोर्ट्स ऑफिसर ठाणे सुवर्ण बारटव्के गाहडेंस में आयोजित किया जाएगा इस समर स्पोर्ट्स ट्रेनिंग कैंप में जिम्नारिस्टिक, बैडमिंटन, खो-खो, पावरलिफ्टिंग, रस्बी गेम्स की ट्रेनिंग दी जाएगी। इनमें से हैंडबॉल, पावरलिफ्टिंग, रस्बी की ट्रेनिंग बी.के. बिरला कॉलेज, कल्याण ठाणे, साथ ही तालुका स्पोर्ट्स कॉम्प्लेक्स, ठाणे कोपरी, ठाणे में जिम्नारिस्टिक और वेटलिफ्टिंग ट्रेनिंग, साथ ही स्कूल नंबर 76, घनसोली, जिला ठाणे में खो खो ट्रेनिंग कैंप। इसके साथ ही ट्रेनिंग कैंप के दौरान डाइटीशियन और एक्सपर्ट फिजियोथेरेपिस्ट के साथ एक सेमिनार भी ऑर्गनाइज किया जाएगा। यह कैंप जिले के नए सुवर्ण बारटव्के गाहडेंस में आयोजित किया जाएगा इस समर स्पोर्ट्स ट्रेनिंग कैंप में जिम्नारिस्टिक, बैडमिंटन, खो-खो, पावरलिफ्टिंग, रस्बी गेम्स की ट्रेनिंग दी जाएगी। इनमें

आम सूचना

हम श्रीमती कंचन शंकर पेसवानी व श्री शंकर गोप अल्यास गोपीचंद पेसवानी सभी को सूचित कर रहे हैं कि शॉप नं. 1, ग्राऊंड फ्लोर, श्री कृष्णा भवन, बैरक नं. 823, रुम नं. 3-4, सेक्शन 17, उल्हासनगर- 3 (टेक्स नं. 31सीओ007848000) उक्त प्रॉपर्टी श्री दीपक गोपीचंद पेसवानी ने गिफ्ट एग्रीमेंट दि. 25.5.2026 द्वारा मुझे दी है। जिस कारण उक्त जायदाद हम अपने नाम करवाना चाहते हैं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्रीमती कंचन शंकर पेसवानी व
श्री शंकर गोप अल्यास गोपीचंद पेसवानी

आम सूचना

मैं श्रीमती पूजा विठ्ठल पॉल सभी को सूचित कर रही हूं कि समाधान हाऊस, प्लॉक नं. ए-454 व ए-458, लाल चक्की के पीछे, उल्हासनगर- 4. (टेक्स नं. 40सीओ008981800) उक्त प्रॉपर्टी किरण गणपत हराड के नाम पर है। उनसे सेल एग्रीमेंट दि. 30.1.2026 द्वारा मैंने खरीदी है। जिस कारण उक्त जायदाद में अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्रीमती पूजा विठ्ठल पॉल

आम सूचना

मैं श्री राजू दौलतराम गलानी सभी को सूचित कर रहा हूं कि प्लैट नं. बी-209, मरिशा को-ऑप हाउसिंग सोसायटी (मरिशा पेंस), जय बाबा धाम के सामने, उल्हासनगर- 5. (टेक्स नं. 53बीआय011514700) उक्त प्रॉपर्टी श्री मुखली खिलवदास भाटिया के नाम पर है। उनसे सेल एग्रीमेंट दि. 7.7.2015 द्वारा मैंने खरीदी है। जिस कारण उक्त जायदाद मैं अपने नाम करवाना चाहता हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्री राजू दौलतराम गलानी

आम सूचना

मैं श्रीमती प्रिती कुबेरा गुडला सभी को सूचित कर रहा हूं कि रुम, जनता मित्र मंडल के पास, बैरक नं. 14 के पास, उल्हासनगर- 1 (टेक्स नं. 07एओ014688000) उक्त प्रॉपर्टी श्री अंजनयुल कुबेरा गुडला ने गिफ्ट एग्रीमेंट 28.6.2007 द्वारा मुझे दी है। जिस कारण उक्त जायदाद में अपने नाम करवाना चाहती हूं। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिए गए पते अथवा उल्हासनगर महानगरपालिका के टेक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/-

श्रीमती प्रिती कुबेरा गुडला

आम सूचना

इस आम सूचना द्वारा मैं श्रीमती ईश्वरी शाम बालचंदानी सभी को सूचित कर रही हूं कि श्री शाम जानीमल बालचंदानी का देहांत 28 सितंबर 2025 को हो गया है. उनके नाम पर होंडा एक्टिवा एमएच05 ईवाय 0155 जिसे अब मेरे नाम पर परिवर्तन करने के लिए कल्याण आर.टी.ओ. कार्यालय में आवेदन दे दिया है. उपरोक्त गाड़ी पर किसी को किसी भी प्रकार की आपत्ति हो जैसे विक्री व्यवहार, खरीदी व्यवहार, गिरवी, दान वक्षीस, वारण, लीज तथा अन्य कोई लेन देन हो तो इस आम सूचना के प्रकाशित होने के 7 दिन के भीतर अपनी आपत्ति आर.टी.ओ. कार्यालय, कल्याण में दर्ज कराएं। अन्यथा होंडा एक्टिवा एमएच05 ईवाय 0155 मेरे श्रीमती ईश्वरी शाम बालचंदानी के नाम पंजीकरण कर दिया जाएगा.

सही/-

श्रीमती ईश्वरी शाम बालचंदानी

अंबरनाथ नपा द्वारा फेरीवालों पर पुलिस में अपराध दर्ज

■ नगरसेविका ने अनशन खत्म किया
■ अतिक्रमण तोड़ा गया

अंबरनाथ. अंबरनाथ में अवैध निर्माण एवं फेरीवालों का मसला एकदम गंभीर होने के बाद नगर परिषद अतिक्रमण विभाग ने

कार्रवाई भी शुरू कर दिया है. छाया अस्पताल के रास्ते से फेरीवालों को हटाने के बाद शहर पूर्व में छत्रपति शिवाजी महाराज चौक पर फेरीवालों पर कार्रवाई करते समय कुछ फेरीवाले आक्रामक हो गए और अतिक्रमण विरोधी पथक के कर्मचारियों से उलझ गए और धक्कामुक्की करने लगे. नपा

कर्मचारियों द्वारा अपने अधिकारियों को ये बताने पर नपा ने शिवाजी नगर पुलिस स्टेशन को पत्र देकर सूचित करने पर शिवाजी नगर पुलिस ने कुछ फेरीवालों पर अपराध दर्ज किया है. अतिक्रमण तोड़ने को लेकर नगरसेविका मीनू सिंह ने अनशन शुरू किया था. बुवापाड़ा में नपा द्वारा अतिक्रमण

तोड़े जाने के बाद मीनू सिंह ने बुधवार को अपना अनशन समाप्त कर दिया है. तो दूसरी ओर संदीप बैरागी ने आरोप लगाया है कि मीनू सिंह के पति बबलू सिंह का अतिक्रमण अ तोड़ा जाए नहीं तो वह भी नपा के समक्ष अनशन करेंगे. ये अतिक्रमण का मामला अब

शिवसेना-भाजपा के बीच विवाद का मुद्दा बनता जा रहा है. अतिक्रमण विरोधी पथक के अधिकारी नरेंद्र संखे ने कहा है कि शेष अतिक्रमणों पर भी कार्रवाई की जाएगी. गत एक महीने से शहर में अतिक्रमण एवं अवैध फेरीवालों का मुद्दा गरम है. अंबरनाथ रेलवे स्टेशन के प्रबंधक ने भी नपा

प्रशासन को एक निवेदन देकर मांग की है कि शहर पूर्व में स्टेशन प्लेटफार्म तक आने और जाने वालों के लिए शिवाजी चौक का मुख्य रिक्षा स्टैंड बाधा उत्पन्न कर रहा है. इसलिए रिक्षा स्टैंड को कहीं और शिफ्ट किया जाए. अब ये एक नया मुद्दा नपा प्रशासन के लिए सरदर् बन सकता है.

ठाणे के सी. डी. देशमुख एडमिनिस्ट्रेटिव ट्रेनिंग इंस्टीट्यूट के स्टूडेंट CBSE प्रेसिडेंट बने


ठाणे. 2001 बैच के सीनियर IAS ऑफिसर प्रशांत सीताराम लोखंडे को सेंट्रल बोर्ड ऑफ़ सेकेंडरी एजुकेशन (CBSE) का प्रेसिडेंट बनाया गया है। खास बात यह है कि प्रशांत लोखंडे ठाणे मनपा के स्वर्गीय सी. डी. देशमुख एडमिनिस्ट्रेटिव ट्रेनिंग इंस्टीट्यूट के पुराने स्टूडेंट हैं और मनपा आयुक्त सोरभ राव ने उनके अपॉइंटमेंट पर उन्हें बधाई दी है। उन्होंने एडमिनिस्ट्रेटिव सर्विस में आने के

लिए इसी इंस्टीट्यूट से ज़रूरी गाइडेंस और ट्रेनिंग ली थी। उनकी इस कामयाबी से ठाणे के पुराने स्टूडेंट्स, ट्रेनर्स और लोगों में खुशी का माहौल है। 1995 में उन्होंने मनपा के सी. डी. देशमुख एडमिनिस्ट्रेटिव ट्रेनिंग इंस्टीट्यूट में एडमिशन लिया था। सी. डी. देशमुख एडमिनिस्ट्रेटिव ट्रेनिंग इंस्टीट्यूट का स्टूडेंट पेश के सबसे बड़े एजुकेशनल बोर्ड की लीडरशिप संभालेगा, ऐसे में

इंस्टीट्यूट के ताज में एक और बड़ा ताज जुड़ गया है। प्रशांत लोखंडे AGMUT केंद्र के 2001 बैच के IAS ऑफिसर हैं और उन्होंने केंद्र सरकार में कई अहम पदों पर काम किया है। वे अभी केंद्र सरकार में सीनियर एडमिनिस्ट्रेटिव जिम्मेदारियां संभाल रहे थे। यह राज्य के लिए भी गर्व की बात मानी जा रही है कि एक मराठी ऑफिसर सीबीएसई में सबसे ऊंचे पद पर बैठा है।

कपिल पाटिल ठाणे मध्यवर्ती सहकारी बैंक के निर्विरोध चुने गए डायरेक्टर

■ भाजपा प्रदेशाध्यक्ष चव्हाण ने दी बधाई



भिंवंडी. पूर्व केंद्रीय पंचायती राज राज्य मंत्री कपिल मोरेश्वर पाटिल को ठाणे मध्यवर्ती सहकारी बैंक के डायरेक्टर निर्विरोध चुने जाने पर हर तरफ से बधाई दी जा रही है.कपिल पाटिल बैंक के भिवंडी तालुका प्राइमरी एग्रीकल्चरल क्रेडिट और विभिन्न कोऑपरेटिव सोसाइटी सहित बैंकिंग क्षेत्र से जुड़े प्रतिनिधियों के मत से निर्विरोध चुने गए हैं. पूर्व में कपिल पाटिल ठाणे जिला मध्यवर्ती सहकारी बैंक के अध्यक्ष के पद पर रह चुके हैं.

माना जा रहा है कि यह चुनाव कोऑपरेटिव सेक्टर में उनके लंबे

अनुभव, असरदार लीडरशिप, किसानों, स द स्यों और ग्रामीण इलाकों के विकास के लिए किए गए शानदार कामों को देखते हुए किया गया है.उनके चुने जाने से बैंक के विकास को एक नई दिशा मिलेगी.यह भी माना जा रहा है कि ठाणे-पालघर जिलों में कोऑपरेटिव सेक्टर और भी काबिल बनेगा. कपिल पाटिल ने केंद्र सरकार में राज्य मंत्री के तौर पर काम करते हुए ग्रामीण विकास, पंचायती राज सिस्टम और जनकल्याण योजनाओं

को असरदार तरीके से लागू करने में अहम योगदान दिया है.पाटिल के निर्विरोध चुने जाने पर कोऑपरेटिव सेक्टर के कर्मचारियों में उत्साह का माहौल है. अलग-अलग सामाजिक, राजनीतिक, एजुकेशनल और कोऑपरेटिव संगठनों के पदाधिकारियों ने निर्विरोध चुने जाने पर बधाई दी है.भाजपा प्रदेशाध्यक्ष रविन्द्र चव्हाण ने आवास पर पहुंचकर पाटिल को पुष्पगुच्छ प्रदान कर आशीर्वाद पारी की खारिर् बधाई,शुभकामनाएं दी हैं.पूर्व केंद्रीय मंत्री और डायरेक्टर कपिल पाटिल ने कहा, हम कोऑपरेटिव सेक्टर को मजबूत करके किसानों, सदस्यों और आम जनता के फायदे के लिए काम करते रहेंगे.

साकीनाका पुलिस की बड़ी कार्रवाई

मुंबई. साकीनाका पुलिस ने एक बड़े अंतरराज्यीय ड्रग्स रैकेट का पर्दाफाश करते हुए गुजरात को नर्मदा जिले में चल रही मेफेड्रोन (MD) निर्माण इकाई का भंडाफोड़ किया है। पुलिस ने छापेमारी के दौरान 20.141 किलोग्राम ‘आइस’ मेफेड्रोन बरामद की, जिसकी अंतरराष्ट्रीय बाजार में कीमत करीब 74.46 करोड़ रुपये आंकी गई है। साथ ही ड्रग्स बनाने में इस्तेमाल होने वाले रसायन और उपकरण भी जब्त किए गए हैं।

मुंबई में बारिश की दस्तक मुंबई. मुंबई और मुंबई महानगर क्षेत्र के कई हिस्सों में बुधवार सुबह मध्यम बारिश दर्ज की गई, जिससे लोगों को उमस और गर्मी से राहत मिली। दक्षिण मुंबई, बांद्रा, मुलुंद, मीरा रोड, चेंबूर, कुर्ला और अन्य उपनगरीय इलाकों में सुबह से ही बारिश का दौर देखने को मिला। बारिश के कारण कई क्षेत्रों में मौसम सुहावना हो गया, जबकि सुबह दफ्तर जाने वाले लोगों को कुछ जगहों पर धीमे ट्रैफिक का सामना करना पड़ा। सोशल मीडिया पर भी मुंबई के विभिन्न इलाकों से बारिश के वीडियो और तस्वीरें साझा की गईं, जिनमें सड़कों पर गीला मौसम और बादलों से घिरा आसमान दिखाई दिया। मौसम विभाग के अनुसार, मुंबई और आसपास के क्षेत्रों में अगले कुछ दिनों तक हल्की से मध्यम बारिश का सिलसिला जारी रह सकता है।

आवश्यकता है...

सुंदर सेवक सभा स्वामी सर्वानंद अस्पताल

पुराने बस टर्मिनस के पास, उल्हासनगर-421005

हमारे रखरखाव विभाग के लिए निम्नलिखित कर्मियों की आवश्यकता है:-

1. पर्यवेक्षक -विद्युत/यांत्रिक

2. इलेक्ट्रीशियन/मैकेनिक/तकनीशियन/प्लंबर

योग्य और अनुभवी व्यक्ति संबंधित प्रमाण पत्रों और प्रशंसा पत्रों के साथ आवेदन कर सकते हैं।

आवेदन कैसे करें:-

मानव संसाधन विकास प्रबंधक को ईमेल द्वारा **sarvanand_hsp@rediffmail.com** पर

व्यक्तिगत रूप से अपॉइंटमेंट लेकर

7030458933 | 0251-2527517 | 2524618 पर।

उल्हासनगर महानगरपालिका, उल्हासनगर



जा.क्र.उमपा/स.आ./प्र.स.2/66/2026
सहा. आयुक्त यांचे कार्यालय, प्रभाग समिती क्र. 2, मोहनदास रामरख्यानो हॉल, सपना गार्डन जवळ, उल्हासनगर- 3
दिनांक :-03/06/2026

नोटीस

(महाराष्ट्र नागरी क्षेत्र झाडांचे संरक्षण व जतन अधिनियम 1975 चे कलम 8 (3) अन्वये)

उल्हासनगर महानगरपालिका क्षेत्रात प्रभाग समिती क्र.2 चे हद्दीत खाली नमुद केल्या प्रमाणे 01 झाडाचे फांदया छाटणेबाबत मंजूरी मिळणेकामी प्रस्ताव प्राप्त झालेला आहे. अर्जदारचे नाव व झाडाचा तपशील पुढीलप्रमाणे आहे.

अ.क्र.	अर्जदाराचे नांव	ठिकाण	झाडांचे प्रकार	झाडाची संख्या	धोकादायक फांदयाची संख्या	फांदयाची लांबी अंदाजे
1	श्रीम. भावना प्रकाश गिडवानी, महापालिका सदस्या उ.म.पा	बॅरक क्र.823, रुम नं. 26, लाईट ऑफिस च्या बाजूला, उल्हासनगर-3	पिंपळ	1	1	20 फुट

तरी, उक्त ठिकाणी नमुद 01 झाडाचे फांदया छाटणेकरिता ज्या कुणा इसमाची हरकत असेल त्यांनी आपली हरकत लेखी स्वरुपात 07 दिवसाच्या आत सहायक आयुक्त, प्रभाग समिती क्र. 2 यांचेकडे सादर करावी. मुदतीत हरकत प्राप्त झाल्यास संबंधितांची सुनावणी घेवून अंतिम निर्णय घेण्यात येईल, याची नोंद घ्यावी.

सही/-

(रणेश शिंपी)

वृक्ष अधिकारी तथा सहायक आयुक्त

प्रभाग समिती क्र. 2

उलहासनगर महानगरपालिका